

## حالات و واقعات

چہری محمد یوسف ایڈوکیٹ

# ایک تحریک بغاوت کی ضرورت

محترم پروفیسر ڈاکٹر محمد امین کامضیون الشریعہ کے اپریل ۲۰۱۰ء کے شمارے میں دیکھا تو بڑی ابجھن ہوئی۔ وقت یہ ہے کہ ڈاکٹر صاحب سے پرانی یادِ اللہ ہے۔ وہ سید مودودی کے فکری حلقے سے متعلق ہیں۔ غامدی صاحب کے ساتھ بھی ان کو بحث کرتے دیکھا۔ سید مودودی نے انتقال کی جوچ گاری ان کے ذہن میں سلاکا دی، وہ ابھی تک سر نہیں ہوئی۔ وہ تعلیم و تدریس کے شعبے سے متعلق ہیں۔ ہو سکتا ہے کہ اس شعبے میں ان کی کارکردگی غیر معمولی ہو، مگر سید کے حلقے میں فکری اور علمی لحاظ سے انہیں قبولیت نصیب نہیں ہوئی۔ لہذا وہ نوازادہ نصر اللہ کی طرح اتحادی ذہن کو بروے کار لانے کی جانب مال ہوئے۔ اس کے لیے ان کے سامنے سید کے حلقے سے وابستگان کی تکلیفیاں تھیں مگر ان تکلیفیوں نے ان کو مبہم بانی کی حیثیت دینے سے انکار کر دیا۔ اس پس منظر سے نکل کر انہوں نے موجودہ مضمون تحریر کیا۔ مضمون کا عنوان ہے: ”ایک نئی دینی تحریک کی ضرورت“۔

عنوان سے ”ایک صالح جماعت کی ضرورت“ کی نقلی کا تاثر واضح ہے۔ اسی طرح کی نقلی کا مطلب ڈاکٹر فاروق خان کی کتاب ”ایک نئی سیاسی جماعت کی ضرورت“ کے عنوان میں بھی ہے۔ نقلی کے مظاہر جماعتِ اسلامی، تنظیمِ اسلامی، تحریکِ اسلامی کے ناموں کے اختیار کرنے میں واضح ہیں۔ ان جماعتوں کے دساتیر کو دیکھا جائے تو وہ جماعتی دستور کا بہت کمزور چڑھ جائے ہے۔ کہیں تخلیقی اور اجتہادی بصیرت نظر نہیں آتی۔ ان میں اسلامی جمیعت طلبہ کے دستور سے بھی زیادہ کمزور نقلی پائی جاتی ہے۔ محترم ڈاکٹر امین صاحب، میری طرح، اپنے قلب و ذہن میں ساری عمر انتقال کی آرزو پا لائے رہے۔ ہر قدم پر نکست کی مایوسیوں نے گھرے صدمے دیے، اس کے باوجود انتقال کی آرزو کو مرنے نہیں دیا۔ تازہ صورت یہ ہے کہ اسے زندہ رکھنے کے لیے اپنی گمہداشت کے یونٹ میں رکھا ہوا ہے۔ اوپتھن، گلوکوز اور مصنوعی خون کے سہارے فراہم کرنے کا پورا اہتمام کر رکھا ہے۔ محترم جناب ڈاکٹر محمد امین کا تازہ مضمون پڑھ کر ان کی سخت جانی کی داد دینا پڑتی ہے۔ افسوس اس بات کا ہے کہ ہم اپنی صلاحیت، اوقات اور حالات کا روک پہچانے بغیر ایسی پواز پر مالک ہو جاتے ہیں جس کے لیے ہمارے مصنوعی صورات بھی ہمارا ساتھ نہیں دیتے۔ دراصل نقل ذہنیت جب مفکرانہ مقام پر فائز ہونے کی کوشش کرے تو ایسے طفیل سرزد ہو جاتے ہیں۔ دینی جماعتوں کے مایوس کن کردار اور کارکردگی سے صرف نظر کر کے انتخابی کشاش سے عافیت کی بنیاد پر، دینی تحریک کی ضرورت پر ذاتی قوتوں کو صرف کر کے مضامین تو طویل سے طویل لکھے جاسکتے ہیں، مگر

معاشرے میں کسی تبدیلی کا خواب نہیں دیکھا جاسکتا۔ حالات کا اندازہ زمینی حقائق کی روشنی میں قائم کیا جائے تو یہ امر واضح ہے کہ روایتی یا شم روایتی، کسی طرح کی تنظیم یا تحریک کی محترم ڈاکٹر امین صاحب ضرورت پیش نہیں کر سکے۔ اچنہ بھی کی بات یہ ہے کہ انقلاب کی آرزو بھی کی جاتی ہے اور مددوحت کو بطور پالیسی، اعلان کر کے اختیار کیا جائے۔ انقلابی سوچ کا تقاضا تو یہ ہے کہ دین و سیاست کے نام پر آج تک کے کرداروں کا بھر پور تقدیمی جائزہ لیا جائے۔ ان کی کامیابیوں و ناکامیوں کا میران تیار کیا جائے۔ کردار و بد کرداریوں کا پورا حاکمہ کیا جائے۔ بالکل اسی طرح جس طرح سید مودودی نے خلافت و ملوکت میں تاریخ پر نقد کیا۔ یہی نہیں، سید مودودی نے ایک صالح جماعت کے قیام کی ضرورت سے پہلے بر صیغہ کی سیاست کا کتنا بھر پور جائزہ پیش کیا، محترم ڈاکٹر امین صاحب اس سے بخوبی آگاہ ہیں۔ ”مسلمان اور موجودہ سیاسی کنگash“ کے عنوان کے تحت طویل سلسلہ ہاے مضامین جماعت کے قیام کا پہن مندرجہ جناب غلامی صاحب نے بھی ایک دور میں انصار المسلمين قائم کی۔ اس سے پہلے انہوں نے جماعت اسلامی، فکر پروز، تبلیغی جماعت غرض کم و بیش دینی حوالے سے کام کرنے والی ہر تحریک کا بھر پور جائزہ پیش کیا۔ قاضی حسین احمد کے اسلامک فرنٹ میں بھی شامل ہوئے، مگر آخر کار المورد کے ذریعے تحقیقی اور دعویٰ سرگرمیوں کے لیے اپنے آپ کو مخصوص کر لیا۔ یہاں بھی ان کا دعویٰ احراق حق ہے۔ اپنی اس حیثیت کو وہ کس حد تک برقرار رکھ سکتے ہیں، یاں مضمون کا موضوع نہیں۔ محترم ڈاکٹر محمد امین صاحب کا دینی جماعتوں اور تحریکوں کے ماضی کے کردار سے صرف نظر کر کے کسی تحریک کی ابتداء کی دعوت دینا ندھیرے میں تیرچلانے کے مت造ف ہے۔ ڈاکٹر صاحب اپنے مضمون میں ایک جگہ تحریر فرماتے ہیں:

”اس ملک میں کئی دینی سیاسی جماعتوں اسلامی حوالے سے سیاست کے میدان میں کام کر رہی ہیں اور بہت سی دعویٰ و اصلاحی تحریکیں، تیزیں اور ادارے دعویٰ و اصلاحی میدان میں کام کر رہے ہیں۔ مجوزہ نئی تحریک ان میں سے کسی کی حریف نہیں ہو گی اور تقدیر اور ان کی تفصیل نہیں کرے گی، بلکہ تحریک کا ماؤسپ کے لیے محبت اور ہر خیر سے تعاون ہو گا۔“ (الشرعیہ اپریل ۲۰۱۰ء، ص ۳۷)

محبت کے نام پر مددوحت کی یہ معراج اور پھر انقلاب کی آرزو،

خاماً نکشت بندوں ہے اسے کیا لکھیے

باقی مضمون میں وہ روایتی انداز فکر سے کچھ بھی ہے بغیر وہ سب کچھ کہتے ہیں جو سید مودودی کے حلقة کے لوگ کہتے ہیں۔ پھر اس تناظر میں انقلابی فکر اختیار کرنا بے جوڑ ہے۔ مولانا مودودی علیہ الرحمہ بلاشبہ انقلابی رہنمانت رکھتے تھے، مگر انہوں نے ان رہنمانت کو ایک طرف رکھ کر، روایتی فکر اور اقدامات کی راہ اختیار کی۔ اس کی وجہ یہ تھی کہ انہوں نے جو طاقت جمع کی، وہ دین کی بنیاد پر تھی۔ دینی مزاج کے لوگ ہی ان کے گرد جمع ہوئے۔ ان میں انقلابی فکر راہ نہیں پا سکتی تھی۔ پھر انہوں نے دیکھا کہ دینی جذبے کی بنیاد پر قائد اعظم نے ایک مملکت کے حصول میں کامیابی حاصل کر لی ہے، لہذا انہوں نے بھی اسی جذبے کو کیش کرانے کی حکمت عملی اختیار کی۔

یہ سب کچھ اپنی جگہ ٹھیک ہو سکتا تھا، مگر انہوں نے اپنی اختیاری طاقت و تحریکوں کے ذریعے بر صیغہ کے دینی ٹیکٹوں کو اپنے گرد جمع کیا۔ اس طرح جو طاقت جمع ہوئی، اسے تحریکی اور انقلابی بنیاد فراہم کرنے کے بجائے ایک ایسے طاقت ور جمودی ڈھانچے پر متفق کرنے میں کامیاب ہو گئے جس کے جو دو آج ستر سال گزر نے کے بعد بھی کوئی تو زندگی سکا۔ مولانا

علیہ الرحمہ انہائی پڑھے لکھے شخص تھے۔ جدید و قدیم دینی و دنیاوی لٹرچر پر ان کی گرفت بہت مضبوط تھی۔ میری ذہنی و تربیتی تفہیل ان کے لٹرچر اور شخصیت کا نتیجہ ہے۔ اس کے ساتھ ساتھ انہوں نے مجھے آزادی فکر دی ہے۔ انہوں نے مجھے حاضر و موجود سے بے نیاز بلکہ مکمل طور پر بیزار بنایا۔ اس سے بغاوت پر آمادہ کیا۔ میں اکثر سوچتا ہوں کہ سید علیہ الرحمہ انقلابی حکمت عملی کیوں نہ دے سکے۔ میں نے اس کی وجہ یہی سمجھی ہے کہ انہوں نے انقلاب کی جدید حکمت عملی کے مطالعے کے باوجود اس کے عملی تقاضوں اور افادیت کا ضروری احساس نہیں کیا۔ اس کے لیے انہوں نے رسول اکرم صلی اللہ علیہ وسلم کے طریقہ انقلاب کو بنیاد بنائے کا دعویٰ کیا۔ ان کی تمام ترکوش دین سے وہ تنگی کے جذبے کو کش کرنے کی تھی۔ انہوں نے قائدِ اعظم کی پر امن، آئینی اور قانونی جدوجہد سے استفادہ کیا۔ کانگریس اور جمعیت علماء ہند اور مسلم لیگ کے فکری اور عملی پہلوؤں پر حالات کے تناظر میں شدید تقدیم کی۔ اس سے انہوں نے اپنا فرقہ، اپنے تین قائدِ اعظم سے بھی بلند کر لیا۔ قیام پاکستان کے بعد وہ قومی سٹھن پر اپنے آپ کو قائدِ اعظم کے مرتبے پر فائز کرنے کی تیاری کرتے نظر آتے ہیں۔ وہ اس خوش نبی میں تھے کہ قائدِ اعظم کے بعد مسلم لیگ کے کھوٹے سکوں کو قوم مسٹر کر دے گی اور ان کو قائدِ اعظم تسلیم کر لیا جائے گا۔ اس طرح وہ اسلامی انقلاب کا راستہ صاف طور پر دیکھ رہے تھے۔ اسی وجہ سے انہوں نے تیز رفتاری اور جلد بازی سے کام لیا۔ ان کے برابر کے ساتھی اس تیز رفتاری میں ان کا ساتھ نہیں دے سکتے تھے۔ چنانچہ جماعت کے قیام کے بعد وہ سال کے اندر ہی وہ بہت سے گراں قدر ساتھیوں سے محروم ہو گئے۔ ساتھیوں کی محرومی کے بعد، وہ تہائی کا احساس کرنے کے بجائے زیادہ طاقتور ہو کر بڑے سے بڑے چیلنجوں کو عبور کرنے پر میدان میں اتر آئے۔

قیام پاکستان کے فوراً بعد اسلامی دستور کے مطالبے کے لیے ان کی عمومی سٹھن پر ہم بڑی موثر تھی۔ ملک میں زبردست فضا قائم ہوئی۔ ۱۹۵۳ء کے انتخابی معرکے میں انہوں نے ایک ایسی انتخابی حکمت عملی اختیار کی جو واقعہ ہمارے معاشرے کے لحاظ سے بے مثال اور انہائی موثر تھی۔ میں آج بھی اس کے محسن یاد کر کے جھوم جاتا ہوں۔ اس سکیم کا بیہلی بار تجربہ کیجھ زیادہ خوش گوار نہیں تھا۔ نتائج کا جائزہ شروع ہوا تو جماعت میں توڑ پھوڑ کا عمل شروع ہو گیا۔ توڑ پھوڑ کا عمل مولانا کی جلد بازی اور زینی حقائق کے ادراک میں کمی کا نتیجہ تھا۔ جماعت کا جبودی ڈھانچہ جائزہ اتنی عمل کا متحمل ہی نہیں ہوا۔ ساتھ تھا۔ اس سے اندر وہی کھچاؤ کی جو صورت پیدا ہوئی، اس کے نتیجے میں جماعت میں مولانا کی برابری کا دعویٰ رکھنے والے آخری شخص، جناب امین احسن اصلاحی بھی جماعت سے باہر ہو گئے یا اس پر مجبور کر دیے گئے۔ مولانا مودودی نے اس کو جماعت کی قوت میں کمی کے بجائے اضافہ کے طور پر قیاس کیا۔ انہوں نے جم کر اختلاف کرنے والی اس شخصیت سے نجات پا کر سکھ کا ساس لیا۔ ان کو جماعت سے باہر کا راستہ دکھانے کے لیے انہوں نے امارت جماعت سے استغفاری دے کر اسے خوب پھیلایا۔ ساتھ ہی یہ اصرار بھی پر لیں کے ذریعے پھیلایا گیا کہ وہ کسی قیمت پر اپنا استغفاری واپس نہیں لیں گے۔ اس طرح کے ماحول اور رفنا پیدا کر کے ماچھی گوٹھ کا اجتماع طلب کیا گیا۔ ارکان استغفاری سے سخت مشتعل تھے۔ وہ مولانا سے اختلاف کرنے والوں کو سکون واطمینان سے سننے کے تیار نہ تھے۔ اس کے نتیجے میں اصلاحی صاحب اور ان کے ساتھیوں نے جماعت سے علیحدگی کی راہ اختیار کر لی۔ اسے گلری جمود کی طاقت و تاثیر قرار دینے کے سوا کیا کہا جاسکتا ہے۔ بعد ازاں ۱۹۵۳ء کی انتخابی سکیم کو میسر نظر انداز کر کے بغیر کسی اصول اور حکمت کے ہر انتخابی معرکے میں اترے۔ یہ معرکے چالیس پچاس سال پر محيط ہیں۔ ان معروفوں میں کامیابوں اور ناکامیوں کا سمجھیدہ جائزہ لینے کی بھی ضرورت محسوس نہ کی گئی۔ جماعت کے لیے ۱۹۵۳ء کا جائزہ ہی اتنا جان لیوا ثابت ہوا کہ

بعد ازاں جائزہ لینے کی ضرورت ایسی جسارت تھی جو کہ اہل جمود کے لیے سرخ رومال بن گئی۔ لے دے کر ایک جناب خرم مراد تھے جو نقد و جائزے کے ذہن سے کام لیتے رہے اور اس کا برملا اظہار بھی کرتے رہے۔

ایک مرحلے پر قاضی حسین احمد کے ساتھ متحمل کر انہوں نے جماعتی جدوجہد کو انتقلابی روحانات پر استوار کرنے کی کوشش کی گئی روایتی ٹیم کے ساتھ انتقلابی حکمت عملی اختیار کرنا کیسے ممکن تھا۔ اس سارے عمل میں صلاحیتوں، وسائل اور اوقات کا جو ضیاع ہوا، اس کا حساب تو حشر کے نام ہی ہوگا۔ سید مودودی سے لے کر سید منور حسن تک سب جواب دہ ہوں گے۔ ڈاکٹر ایمن اور جناب جاوید غامدی مجسے لوگوں کو اب بھی نامکن ٹوپیاں مارنے سے فرصت نہیں۔ دونوں بزرگ میدان عمل سے پیچھے ہٹ کر سکون و عافیت میں بیٹھ کر اپنے تینیں فکری کام کر رہے ہیں، لیکن اس فکری کام اور میدان عمل کی جدوجہد کے تقاضوں میں کہیں کوئی ملک اور جوڑ کی صورت نظر نہیں آتی۔ ان کی تمام ترقاندماڑی میدان عمل پر منفی اثرات مرتب کرتی ہے۔ خاص طور پر جناب جاوید غامدی کا طرز عمل زیادہ ہی جواں تر ہے۔ ان کی فکری کاوشیں جب اثرات پیدا کرتی ہیں تو پھر وہی میڈیا مکن رسائی کے بد لے بلکہ خمیازے کے طور پر، سرکاری پروٹوکول اور پھر مملکت پاکستان سے عملی جلاوطنی کی نوبت آ جاتی ہے۔ اسے بھرت سے بھی تعبیر کیا جاسکتا ہے، مگر بھرت میں سرکاری تراغیب و سہولیات قبول کرنا پڑتی ہیں۔ اس سے ان کی فکری حیثیت بری طرح محروم ہوتی ہے۔

اس پس منظر میں ڈاکٹر محمد ایمن صاحب کی پریشان فکری کی طرف واپس آتا ہوں۔ اگر ڈاکٹر صاحب اجازت دیں تو میں ان کی پریشان فکری میں حصہ دار بننا چاہتا ہوں۔ میرے نزدیک ڈاکٹر صاحب نے جس تصوراتی دنیا کی بات کی ہے، وہ عمل اسوسائٹی میں پہلے ہی مختلف صورتوں میں کافر رہا ہے۔ ڈاکٹر صاحب کی تمام ترقاندماڑی کاوش کسی تنی تحریک کا خاکہ دینے میں کامیاب نہیں ہوئی۔ بین السطور میں وہ اس کا اعتراض بھی کر رہے ہیں۔ مشکل یہ ہے کہ مسئلہ عمل جدوجہد کا ہے مگر میدان اور زمینی حالات سے دوری کو پہلے سے بھی بڑھا کر عافیت گوشوں میں قید ہو کر اجتنادی کام کیا جا رہا ہے۔ ایک نئی دنی تحریک کی ضرورت سے پہلے یہ تو واضح کیا جانا چاہیے کہ اب تک کی دینی تحریکوں کا بنیادی روگ کیا ہے۔ میں پہلے بھی کہہ چکا ہوں کہ ماضی کا مکمل جائزہ آئندہ کے لائف عمل کے لیے لازمی ہے۔ کم از کم یہ میرے نزدیک کردار و صلاحیت کا بخراں بیاری کی اصل جڑ ہے۔ یہ امر تو بالکل واضح ہے کہ کردار اور صلاحیت کے ایک کم سے کم معیار کے بغیر تحریک دینی ہو یا سیاسی، بیہاں تک کہ گمراہی کی تحریک بھی کردار اور صلاحیت کے بلند معیار کے بغیر پیش رفت نہیں کر سکتی۔ تن آسانی کی انتہا یہ ہے کہ ہم میدان میں موجود دینی سیاسی جماعتیں کے کھوکھلے کردار اور صلاحیت سے عاری ایک طویل دور سے آنکھیں بند کر کے ایک نئی تحریک کا جواز اور راستہ ڈھونڈ رہے ہیں۔ دیانت و امانت دیندار اور دین سے عاری، دونوں کے لیے لازم ہے۔ جب ہم صرف ایک دیانت و امانت کے اصول پر ہی دینی و سیاسی بلکہ سماجی تینموں کو دیکھتے ہیں تو تخت مایوسی ہوتی ہے۔

میرا منتہا یہ ہے کہ کسی بھی اجتماعی کام کے لیے بنیادی کردار کا اہتمام لازم ہے۔ یہ بنیادی کردار انسانی نظرت میں ودیعت کیا گیا ہے۔ قرآن و سنت کی تعلیمات اس کردار کو پختہ تر کر سکتی ہیں، مگر شرط یہ ہے کہ یہ کردار موجود ہو۔ اگر بنیادی کردار موجود ہی نہ ہو تو پھر دین داری اسے کھوکھلے پن کی معراج کی جانب لے کر جائے گی۔ قرآن میں ہے کہ نماز برائیوں سے روکتی ہے۔ اس کا یہ مطلب نہیں لیا جاسکتا کہ نماز پڑھتے ہیں تو برائیوں سے لازماً کبھی جاتے ہیں۔ ہوتا یہ ہے کہ نماز نہیں برائیوں سے روکنے کے بجائے برائیوں کے انجام اور خمیازے سے بچانے کے لیے ہنچی طور پر آسودگی فراہم کرتی

ہے۔ میں لاکھ بددیائیوں اور خیانتوں کے بعد بھی چار نمازوں یادو چارچج کے فریضوں سے اپنے تسبیح ہر طرح کی معافی کا حقدار بن جاتا ہوں۔ ایک نیک نبی میرے حق میں رہے گی۔

ہمارے ہاں تنظیم کو بطور سامنس کے دیکھا ہی نہیں گیا۔ ہر سطح پر چھوٹی اور بڑی سے بڑی لاتعداد تنظیمیں قائم ہیں۔ ان میں سے کوئی بھی تنظیمی اصولوں کی ابجد پر پورا نہیں اترتیں۔ وہ سب بلا استثناب انتظامی، کرپشن اور اپنے مقاصد سے دوری کا شکار ہیں۔ تنظیم بختی بڑی ہوگی، اسے استوار رکھنا اتنا ہی مشکل اور پیچیدہ کام ہے۔ ہمارے ہاں نئی تنظیموں کی ضرورت پرتو نت نئے خاکے آتے رہتے ہیں، مگر آج تک کسی نے موثر اور شفاف تنظیمی ڈھانچہ مرتب کرنے کی جانب توجہ نہیں دی۔ سید مودودی نے بلاشبہ جماعت کے قیام سے ایک تحریر کرنا چاہا مگر یہ تحریر بروز اول ہی سے ناکامی کی نہیں دوں پر استور کیا گیا۔ میرے نزدیک کسی نئی تحریر کی ضرورت سے پہلے لازم یہ ہے کہ بغیر کسی دینی یا مذہبی حوالے کے، چنیکدار اور اعلیٰ صلاحیت والے لوگوں کی ایک ایسی تنظیم قائم کی جائے جو اپنے معین مقاصد کے لیے دنیا بھر میں مسلسل تنظیمی اصولوں کی بنا پر استوار ہو۔ اس تنظیم میں اطاعت نظم کا اہتمام ہو، مگر اس سے زیادہ اہتمام نظم کے احتساب کا ہونا چاہیے۔ احتساب کے انتہائی موثر اور فعال اہتمام کے بغیر اطاعت نظم محض کرپش کے فروغ کا اہتمام بن کر رہ جاتا ہے۔ کرپشن کو راہ ملتے ہی نظم اور تنظیم اخلاقی زوال کی راہ پر چل نکلتی ہے جس کے بعد زوال کے عمل کو روکنے کا کوئی امکان باقی نہیں رہتا۔ لہذا احتساب نظم کا اہتمام اتنا طاقت ور ہونا چاہیے کہ بغاوت کی سطح تک پہنچا ہو۔ بد عنوانی کو ناقابل برداشت ماحول کا سامنا کرنا پڑے، جس طرح حضور کافرمان ہے کہ برائی کو ہاتھ اور زبان سے روکا جائے۔ احتساب نظم میں بغاوت کا ماحول کارکن کی تربیت کا بنیادی مزاج ہوگا۔ اطاعت نظم کا مزاج معاشرے میں بھی برائی کے خلاف معرکہ آرائی سے پہلو ہوتی کرتا ہے۔ بغاوت کا یہ مزاج سوسائٹی میں اسے باغی کے طور پر متعارف کرائے گی۔ اپنے اپنے دائرہ کار میں، مناسب تر جیجات کے تحت، ایشور پر بغاوت کا اہتمام سوسائٹی کی بنیادی ضرورت ہے۔ برکوئی اپنے ماحول میں باغی بنے، بغاوت کرے، بغاوت کے لیے معاشرے میں بیزاری پیدا کرے۔ بغاوت سے مراد مسلسل بغاوت نہیں، بلکہ پر امن، قانون، آئین اور ضابطے کی حدود کے اندر رہ کر، ایشور پر ترجیحات قائم کرے، نائم شیڈوں کے ساتھ طے شدہ نارگلش حاصل کرنے کے لیے موثر لائز عمل اختیار کرے۔ ایشور پر کام کی بہترین مثال حالیہ وکلا تحریر ہے۔ ایک ہی ٹارگٹ تھا اور وہ عدیہ کی بجائی اور آزادی کا تھا۔ وہ پورا ہوا۔ خدا نے کرے اسے نظر بد لگے۔ انصاف کسی کے لیے بھی خوشنگوار نہیں۔ اسی رو میں انصاف کے لیے پریشگر پروپیلانے اور اوپر کی سطح پر ایشور وار، تو اتر کے ساتھ کام کرنے کی ضرورت ہے۔ ایک کے بعد دوسرا ایشور سامنے رکھ کر موثر جدوجہد، متعین وقت میں کامیابی کے ہدف کے ساتھ، اس طرح سوسائٹی میں خود اعتمادی پیدا ہوگی۔ یہی خود اعتمادی جدوجہد کا اثاثہ ثابت ہوگی۔ یہاں ایشور سے مراد لوگوں کے روزمرہ کے مسائل ہیں۔ ان میں مقای اور قومی سطح کے ایشور ایمہیت رکھتے ہیں۔ ایشور پر کام میں ترجیحات کی بنیاد متعینہ نائم کے اندر موثر اور نتیجہ خیز جدوجہد ہے۔

وکلا تحریر کی شروع ہوئی تو اس نے ہمارے ہاں سوسائٹی اور اس کے ہر طبقے کو متأثر کیا۔ وکلا سوسائٹی میں بہت مختصر تعداد میں ہیں۔ پندرہ کروڑ کی آبادی میں ایک لاکھ وکلا کیا حیثیت رکھتے ہیں۔ پھر تحریر میں برآ راست سرگرم شرکت کرنے والے وکلا کی تعداد مشکل ہی سے دس ہزار بھی نہیں ہوگی، لیکن عدیہ کی آزادی اور بجائی کو ایک ایشور کے طور پر لے کر لگا تاریج و جدوجہد کی گئی۔ مقابلہ فوج سے تھا۔ فوج کی تعداد پانچ چھ لاکھ بیان کی جاتی ہے۔ ان کے وسائل، قوت اور غصہ اقتدار کو

دیکھا جائے تو عدیہ کی بحالی کے امکانات کسی طرح آسان نہیں۔ فوج کا ایک جرنیل مان نہیں، پانچ جرنیلوں کے سامنے چیف جنس افتخار چوہدری نے استغفار دینے سے انکار کیا، یقیناً یہ بہت بڑا واقع تھا۔ پیاسی اوکے نفاذ کے وقت تریٹھ جوں نے چیف کے ساتھ یکجہتی کے طور پر استقامت دکھائی۔ فوج اقتدار سے رخصت ہوئی، انتخابات کرائے گئے، جزل شرف مستغفی ہوئے۔ سیاسی جماعتیں کنوں کتوں میں تھیں۔ تمام بڑے لیڈر انتخابات سے پہلے تک جلاوطن تھے۔ مشرف ان کو کسی قیمت پر وطن آنے کی اجازت دیے کوتیر نہیں تھے۔ آخرا رایسا بھی ہو کر رہا۔ بنے نظیر انتخابی مہم کی بھیث چڑھادی گئی۔ سیاسی حکومت اور منتخب صدر ایوان صدر میں آئے مگر بحالی کا مکان پیدا نہ ہوا۔ وعدے پر وعدے ہوتے رہے۔ جوں کوئی تقریب کا جھانسادے کر چاڑا گیا۔ صرف پندرہ نجی چیف جنس کے ساتھ کھڑے رہ گئے۔ انہوں نے تحریک کو بہر صورت منطقی انعام تک پہنچا کر دیا۔

وکلارہنماؤں نے کئی موقع پر ان کو ایسے مشورے دیے جو چیف کے شایان شان نہ تھے۔ ان کوامر یکہ یا ترا بھی کرامی گئی۔ بحالی سے پہلے امریکہ جانا قلق از وقت تھا۔ ہاروڈ یونیورسٹی اور نیو یارک بارا یوسی المیشن کے اعزازات کی وصولی کے لیے چیف صاحب کا اصلتاً امریکہ جانا انتہائی بے موقع تھا۔ وکلائق دین امریکہ میں ڈیل کے شاہد بہت واضح ہیں۔ البتہ چیف صاحب کے کردار اور موقف سالم و سلامت رہے۔ انہوں نے کسی طرح کی کوئی پک نہ دکھائی۔ انہوں نے کسی ذمہ دار ریاست سے ملاقات نہیں کی۔ چیف کی استقامت ہی تحریک کا سب سے بڑا سب ثابت ہوئی۔ چیف کا ذرا سائز لزال پوری سوسائٹی کی قربانیوں اور جدو جہد کو ضائع کر سکتا تھا۔ چیف کو اللہ نے ایسی استقامت دی کہ بحالی کی منزل طے ہو کر رہی۔ سید مودودی نے درست کہا ہے کہ انقلاب ہمیشہ محدود اقلیت لے کر آتی ہے۔ میدان لگانے کی جرات کرنے والا شخص نایاب ہوتا ہے۔ ایسا شخص ہزاروں میں کوئی ہوتا ہے۔ ساٹھ سال کی ہماری تاریخ میں افخار چوہدری تو ایک ہی ہوا ہے۔ میدان میں اتر کر کر استقامت اختیار کر لی جائے تو کامیابی یقینی ہے۔ وکلتحریک کے مراج پر پوری ایک کتاب لکھی جانی چاہیے۔ انقلاب کی حکمت عملی کے مطالعے کے طور تحریک بہت اہم ہے۔ اعتزاز احسن نے عدیہ کی آزادی اور بحالی کو ایشنا نے اور زندہ رکھنے کے لیے جس قدر محنت اور الیت کا مظاہرہ کیا، وہ اپنی مثال آپ ہے۔

اوپر میں نے جس ہمہ جہت بغاوت اور مباحثت کی تحریک کی اہمیت واضح کرنے کی کوشش کی ہے، اس کے لیے طریقہ کارو ضع کرنے کے لیے مباحثت کاروں کی سوچی خاکوں کو بغور دیکھنا ہوگا۔ ایسے مباحثت کار اور با غیہ جگہ موجود ہیں۔ ان کا بلا تعصّب مطالعہ لازم ہے۔ ہمارے ہاں ڈاکٹر ندیم شہید کی مثال بڑی روشن ہے۔ ۸ جون ان کی برسی کا دن ہے۔ حالیہ دور میں جاوید ہاشمی کی مثال بھی بڑی زبردست ہے۔ ان کی کتاب ”میں با غیہ ہوں“ مطلوب تحریک بغاوت کی رہنمائی کے لیے بڑی جاندار اور موثر ہے۔ پیپلز پارٹی کے لاہور سے ایک سابق ایم این اے ڈاکٹر سید محمد بنجاری کی پارٹی کے اندر ناقدان اور با غیانہ طرز عمل بھی بہت سبق آموز ہے۔ ان کی یادداشیں ”روئے دوفا“ کے نام سے پروین خان نے مرتب اور المعارف شاہ عالم مارکیٹ لاہور نے شائع کی ہیں۔ ماحول کے اندر رہ کر موثر طور پر بغاوت اور مباحثت کو ایک موضوع کے تحت مطالعہ کرنا مقصود ہوتی شخصیات بڑی اہم ہیں۔ ان کے کردار بڑے جاندار اور موثر ہے ہیں۔ ایسے کرداروں کو رہنمایا کر پورے ماحول میں، ہر شعبے، ادارے اور جماعت میں پختہ کردار کے لوگوں کو اطاعت کے بجائے بغاوت پر آمادہ کرنا، سوسائٹی کی حقیقی ضرورت ہے۔ ڈاکٹر امین صاحب بسم اللہ ہی دینی جماعتوں کے باہمی اختلافات اور ان کی کمزوریوں سے

صرف نظر کرنے سے کرنا چاہتے ہیں۔ اس طرح کی مدد و مدد کو بطور پالیسی بنا کر چنانچہ معنی دار و ہماری سوسائٹی کا سب سے بڑا روگ ہی مدد ہوتا ہے۔ سارتر نے کیا خوب کہا ہے کہ:

”اچھائی اور برائی کے معروکے میں کوئی غیر جانبدار نہیں رہ سکتا۔ خیر و شر کی معکر آرائی میں محض تماشائی کا کردار ادا کرنے والے یا تو بزدل ہوتے ہیں یا غدار،“

مدد و مدد اپنے اثرات کے لحاظ سے منافقت کا دوسرا نام ہے۔ یہ گناہ کبیرہ سے کسی طرح کم نہیں۔ یہ کفر سے بدتر ہے۔ اپنے گرد و پیش اور ماحول سے مصالحت اختیار کر کے حق و حق کو زور کے ساتھ ظاہر نہ کرنا منافقت کی معراج ہے۔ اسے اختیار کر کے کوئی نتیجہ خیز جدوجہد کرنا احمدقوں کی جنت بنانے والی بات ہے۔ لوگوں کو درپیش مسائل سے بچ کر رشد و ہدایت کی مغلیں خدا کے ہاں اجر کا باعث ہوں تو ہوں گے مگر سوسائٹی میں ایسے لوگ کسی طرح قبولیت نہیں پاسکتے۔ کتنے خالم ہیں وہ لوگ کہ جب چینی اور آٹے کے لیے قطاروں میں لوگ جانیں دے رہے تھے تو وہ عالی شان ہو ٹلوں میں افطار پارٹیوں میں ایک گلاں پانی اور دو ہجوروں پر نظمی کا مظاہرہ کر رہے تھے۔ یا کادکا واقعات نہیں، اجتماعی افطاریوں میں بھی کچھ ہوتا ہے۔ اس میں کوئی شک نہیں کہ تمام پیغمبر غربیوں، مظلوموں اور روندے ہوئے طبقات کے محافظ تھے۔ تمام پیغمبروں نے ظالموں کا مقابلہ کیا ہے۔ فرعون، نمرود، شداد، اہل مدین جہر کے نمائندے تھے۔ ضرورت اس بات کی ہے کہ معاشرے میں سمجھوتے، بے نیازی، مدد و مدد اور اور بے پرواہی کے رویے کو ترک کر کے اپنے ماحول کے خلاف بغاوت، مراجحت اور اسے چیک کرنے کے رویے کو فروغ دینے کے بارے میں سوچا جائے۔ ایسے لوگ ہزار میں ایک بھی پیدا نہیں کیے جاسکتے، مگر ایسا ایک شخص ہزار پر بھاری ہوتا ہے۔ اور ہوتی تفصیلات درج کی گئی ہیں، وہ میری انفرادی کوششیں ہیں۔ میں نے اپنے ماحول کو توڑا ہے۔ یہ مشکل کام ہے، مگر میں نے اسے انجام دیا ہے۔ اب تو یہ کام میرے مزاج کا حصہ بن گیا ہے۔ میں نے بھی مراجحت اور بغاوت جماعت کے اندر جاری رکھی ہے۔ جماعت کے دکاوٹ میں بھی اسے ترک نہ کیا۔ بارے کے مجرم کے طور پر بھی میرا روں نمایاں ہے۔ موجودہ صدر جناب خیم اللہ سانی کے اقدامات نے مجھے کچھ زیادہ ہی انسائز کیا ہے اور کامیابی بھی بہت بڑی نصیب ہوئی ہے۔ اس موقعے پر ”وارا گینٹ کرپشن“ کے لئے کے تحت اس جدوجہد کو ادارتی شکل دیکھا رہتا ہوں۔ انفرادی سطح پر جدوجہد کے معزک شروع کر رکھا ہے۔ کچھ عزیز اور دوست تعاون کر رہے ہیں۔ خواہش ہے کہ اسے باقاعدہ تنظیم کی صورت دی جائے۔ ایک سہ ماہی میٹن و اک کے نام سے شروع کر کے اپنے قلم کی قوت کو کرپشن کے خلاف جنگ میں بروئے کار لانا چاہتا ہوں۔ اس کے ساتھ ساتھ ابتدائی مرحلہ میں کرپشن کے خلاف جنگ پہلے مجاز کے طور پر میدان لگا کچا ہوں۔ کرپشن کو ہدف بنا کر، ایک پر امن، قانون کے دائرے کے اندر مگر پوری جرات سے موثر احتجاجی اقدامات کے ذریعہ کام کرنا چاہتا ہوں۔ موثر احتجاجی اقدامات کے طور پر میرا اعلان ایک اہم مثال ہے۔ میں نے یہ اعلان کیا تھا کہ بار میں کرپشن کے خلاف احتجاج کے طور پر اپنے کالے کوٹ کو نذر آتش کروں گا۔ میرے اعلان کے عالم ہونے کے بعد وکلا برادری اور میڈیا میں زلزلہ کی کیفیت پیدا ہو گئی۔ صوبائی حکومت کو ہر صورت اقدامات کرنا پڑے۔ میں نے پہلی بار دیکھا کہ رجسٹری برائی سے رشوت مکمل طور پر ختم ہوئی ہے۔ اس کامیاب مرحلے کے بعد اپنی جدوجہد کو جاری رکھنا چاہتا ہوں۔ میری خواہش ہے کہ ایسی حکمت عملی اختیار کی جائے کہ اس طرح کے موثر اقدامات سے نتیجہ خیز جدوجہد و یک وسیع بنیاد رکھی جائے۔